

﴿قرارداد﴾

قانون ساز اسمبلی کا یہ معزز ایوان کونڈہ میں پولیس ٹریننگ سینٹر میں ہونے والے دہشت گردی کے اندوہناک واقعہ کی شدید الفاظ میں مذمت کرتا ہے۔ دہشت گردوں کے حملہ میں 61 سے زائد پولیس اہلکار اور پاک فوج کا ایک کمانڈو آفیسر شہید جبکہ 124 کے قریب زخمی ہوئے ہیں، پراسوس کا اظہار کرتے ہوئے، شہید ہونے والے افراد کے دراجات کی بلندی کے لئے دعا اور شہداء کے لواحقین اور زخمی ہونے والے افراد سے دلی ہمدردی کا اظہار کرتا ہے۔

اس اجلاس کی رائے میں وطن عزیز میں دہشت گردی کے خاتمہ کے لئے دی جانے والی یہ قربانیاں کبھی رائیگاں نہیں جائیں گی اور قوم کے ان سپوتوں کا خون ضرور رنگ لائے گا اور ملک سے دہشت گردی کی لعنت ختم ہو کر رہے گی۔ آپریشن ضرب عضب کے نتیجے میں دہشت گردوں کی کمر ٹوٹ چکی ہے اور وہ بوکھلاہٹ کا شکار ہو کر اس طرح کی بزدلانہ کارروائیاں کر رہے ہیں۔ ان کی یہ بزدلانہ کارروائیاں پاکستانی عوام کا حوصلہ پست نہیں کر سکتیں۔ پاکستان اور کشمیر کا بچہ بچہ ان دہندوں کے سامنے سبسہ پلائی دیوار کی طرح کھڑا ہوگا۔

یہ اجلاس وزیر اعظم اسلامی جمہوریہ پاکستان جناب میاں محمد نواز شریف اور آرمی چیف جناب جنرل راجیل شریف کا یہ بیان کہ "دہشت گردوں کا آخری کمین گاہ تک تعاقب کیا جائے گا" کو حوصلہ افزاء سمجھتا ہے اور اس وقت ملک کی سیاسی اور عسکری قیادت یک جان ہو کر دہشت گردی کے خاتمہ کے لئے جو اقدامات کر رہی ہے۔ اس پر یہ ایوان انہیں خراج تحسین پیش کرتا ہے اور انکو اپنے مکمل تعاون کا یقین دلاتا ہے۔

مشاق احمد
27/10/16

(مشاق احمد منہاس)

وزیر اطلاعات و انفارمیشن ٹیکنالوجی